

معرکہ اسلام و جاہلیت

بَدَّ الْأَسْلَاحَ غَرِيبًا وَسَيَّعُ غَيْبًا

(۶)

از جناب مولوی صد الدین صاحب صلاحی

جنگ جہاد اور صلح و معاہدہ کے متعلق اسلامی تعلیمات کی اخلاقی رفعت، حدود و نظر سے آج بھی اسی قدر ماورا رہے جس قدر قرونِ مظلمہ میں تھی۔ آج کسی مہذب ترین سلطنت کے کہو کہ دشمن سے اس وقت بھی صلح کرنے میں پس و پیش نہ کرو جب وہ مغلوب اور تم غالب ہو، امن پسندی اور انسانی کاتقاضا ہے کہ حریف کو تم خود اس وقت صلح دہشتی کی دعوت دو جب اس کے بازو تھک کر چور ہو چکے ہوں، اس کی جنگی تدبیریں نامراد اور جوصلے پست ہو رہے ہوں، اور فتح و کامرانی ہر طرف سے تمہیں کو ڈھونڈ رہی ہو، پھر جب تم اس سے صلح کر لو اور تمہارے درمیان معاہدہ ہو جائے تو خبر دلا دیتے معاہدہ ختم ہونے سے پہلے اس کی کسی دفعہ کی خلاف ورزی نہ کرو، حتیٰ کہ اگر تمہارے عزیزوں، قرابت داروں، اور دینی بھائیوں کے خلاف بھی وہ دشمن معاہدہ صفت آ رہا ہو اور معاہدہ ان لوگوں کی حمایت اور مدافعت کرنے کی اجازت نہ دیتا ہو تو تم معاہدہ کی حرمت پر سب کچھ قربان کر دو کہ دنیا کی ساری متاع کھو کر انسان کچھ نہیں کھوتا مگر اخلاق اور انسانیت کھو کر سب کچھ کھو دیتا ہے۔ یہ بات سن کر آج اس سطح ارض پر بسنے والی کوئی "متمدن" قوم تمہیں سلیم العقل اور باہوش انسان تسلیم کرنے

کے لئے تیار نہ ہوگی۔ اس کی سمجھ میں نہ آئے گا کہ سکست کھانے والا فریق مسیح و مسالمتہ کی پیش کش کے تو کرے لیکن فاتح اور غائب یہ توقع کس طرح کی جاسکتی ہے؟ اپنے سر کا جھکنا کس قدر عجیب بات ہوگا آج تم ہر ذمیوی مقصد کے لئے تلوار اٹھا سکتے ہو اور انسانی خون بہا سکتے ہو۔ تمہارے لئے جائز ہے کہ چین کو افیون کھلانے کے لئے فوجیں لے کر چڑھ جاؤ۔ تم اپنی سلطنت کے راستوں کی حفاظت کو لئے جبرائیل سے ہانگ کاٹتے ہو اور ہر قوم کو غلامی کی زنجیریں پہنانے میں حق بجانب ہو، اور اس غرض کے لئے فلسطین کی سرزمین کو لالہ زار بھی بنا سکتے ہو۔ تمہیں اس کا بھی حق ہے کہ خام پیداوار حاصل کرنے اور اپنی تجارت کے لئے نئی منڈیاں تلاش کرنے کے لئے جس ملک پر چاہو حملہ کر دو۔ تم وطن اور قوم اور بادشاہ کے نام پر بھی لڑنے کے حق دار ہو۔ لیکن اگر تم نے خدا کے نام پر تلوار اٹھائی اور زمین میں خدا کا کلمہ بلند کرنے کے لئے جنگ کی تو تم سے بڑھ کر وحشی، مذہبی دیوانہ، خونخوار زندہ اور کوئی نہیں یہ ہے جاہلیت جدیدہ کا فلسفہ جنگ!۔

آج تم (نعوذ باللہ) خدا کی الوہیت و حاکمیت کا انکار کر دو، جاہلیت تم پر حجاب و آفریں کے پھول برمائے گی۔ نبوت، وحی اور شریعت کا استخفاف کرو، تہذیب تمہیں مدبر، مفکر، فلسفی اور حکیم کا خطاب دے گی۔ دامن عفت و انسانیت کے پرزے اڑا دو زمانہ تمہیں روشن خیالی کا دیوتا کہہ کر پکارے گا۔ لیکن اگر تم نے وطنیت اور قومیت کے بتوں کو سجدہ کرنے سے انکار کیا تو پھر تم اپنی بخشش کیلئے کوئی راہ نہیں پاسکتے۔ کفار قریش نے نبی صلعم سے متعجبانہ گلہ کیا تھا کہ اپنی قوم کا خون بہا کر تم کیونکر سرخرو ہو سکتے ہو۔ عبداللہ ابن ابی حیرت سے بے خود اور وفور غیظ سے بے تاب تھا کہ کتے سے آئے ہوئے غیر ملکی ہماری شہرینی قومیت اور وطنیت کی بے حرمتی کر کے کس طرح بھائی کو بھائی سے ڈرا رہے ہیں۔ لیکن آج جبکہ علم و حقیقت کی کرنیں دور جاہلیت کی تمام جہالتیں آفکار کر چکی ہیں اور تہذیب زمانہ ہر اس چیز کو جس پر قدامت کا داغ لگا ہوا ہے مردود قرار دے کر ان جہالتوں

پر مغرورانہ منہں ہی ہے، آپ کو معلوم ہے کہ داعی اسلام کا سب سے بڑا قصور اور (نعمت باللہ) وحشیانہ فعل کیا ہے؟ اس کا جواب فرانس کے مشہور ادیب سیاست داں ڈالیٹر کی زبانی نیچے نہایت متعجب ہو کر کہتا ہے۔

”یہل وغیرہ کو آخر عہد کے اس شتران (روحی فداہ) میں عظمت کا کونسا پہلو نظر آیا؟ قوم کے سردار منتخب کیا ہو یا اپنے ملک اور وطن کی حمایت میں اس نے اغیار سے جنگ کی ہوتی تو خیر ایک بات بھی تھی لیکن جو شخص خدا کے نام کو اڑ بنا کر خود اپنے ملک والوں سے جنگ کرے، اسے کوئی اچھا کس طرح کہے؟“

”نئی روشنی“ اور پرانی ”جہالت“ کا موازنہ کر کے نتیجہ نکال لیجئے۔

زمانہ کے موجودہ نظام معاشرت کو دیکھتے ہوئے ہم اندازہ نہیں کر سکتے کہ وہ اسلام کے معاشرتی نظریات اور تصورات کس قدر توحش اور بیگانہ ہو گا۔ سوسائٹی کا اسلامی نظام عفت، عصمت، حیا، پاکیزگی اور اخلاق کی بنیادوں پر رکھا گیا ہے۔ مرد و عورت کے فرائض ان کی فطری خصوصیات کے مطابق الگ الگ متعین کئے گئے ہیں، کیونکہ ان میں سے ایک سرا یا فعل ہے، دوسرے محترم انفعال۔ گویا یہ دونوں صنفیں ایک گاڑی کے دو پہیے ہیں جو ایک خاص تعامل کے ذریعہ نظام انسانی کو برقرار رکھ سکتے ہیں۔ مرد کو اس گاڑی کا نگران بنایا گیا ہے۔ انسانی ترقی کا راز انہیں دو قوتوں کے باہمی تعاون اور فرائض خصوصی کے امتیاز پر منحصر ہے۔ اسی بنیاد ہی تغیل کے ماتحت نکاح، طلاق، پردہ، تعدد ازواج وغیرہ کے احکام قرآن نے بنی نوع انسان کو دیے ہیں، جن کے اندر انسان کی تمام فطری مصلحتوں کا نہایت حکیمانہ انداز میں لحاظ رکھ کر انسانیت کو ہمیشہ کے لئے حیوانیت کی دست برد اور نفسانیت کی ریشہ دوانیوں سے محفوظ کر دیا گیا ہے۔ لیکن جاہلیت جدیدہ ان حکمتوں کو سمجھنے کے لئے کب تیار ہے۔ وہ تو ان تمام قیود کو دور و درشت کی یادگار بتاتی ہے اور اضافات و مساوات کے نام پر عورت کو ترقی کے میدان

میں لاکھڑا کرتی ہے۔ ایک طرف مرد و عورت کے خلقی فرق کو بھی تسلیم کرتی ہے، دوسری طرف انہیں ایک ہی اسٹیج پر بھی کھڑی ہے۔ نکاح اور پردے کی قید کو انسانیت کی توہین بتلاتی ہے، اور عورت کے تمام فطری امتیازات کو اٹھا کر، مرد کو قوامیت سے معزول کر کے، آزادی نسوان کا وعظ کہہ کر، اباحت اور ہوس رانی کا وہ ہیب جہنم زار بنا رہی ہے جس میں آج سارا عالم انسانیت جل جل کر خاکستر ہو رہا ہے۔ اور جاہلیت کی سحر آفرینی ملاحظہ ہو کہ عصمت و اخلاق اس کے نزدیک محض بے معنی الفاظ ہیں۔ آج تجد و اور روشن خیالی کی دنیا میں بھاگی بہن کے درمیان حرمت کے پردے نہ صرف عملاً بلکہ اعتقاداً بھی اٹھ چکے ہیں۔ آزاد محبت (Free Love) اس کے صنفی تعلقات کا اصل الاصول ہے۔ اس کا اعلان ہے کہ ”بیوی سب کی بیوی اور شوہر سب کا شوہر ہے“ اور جس لڑکی پر کسی نوجوان کی نظر انتخاب پڑے وہ بلا حیل و حجت اپنے آپ کو اس کے سپرد کر دے۔ اس کا خیال ہے کہ نفس کی تسکین کا ہر ممکن ذریعہ انسان کے لئے ذریعہ سعادت ہے۔ ایک روسی مصنف اپنے ایک ناول میں لکھتا ہے۔

”شراب خوری اور زنا کوئی قابل شرم چیزیں نہیں ہیں۔ گناہ کوئی چیز نہیں۔ محبت کرنا،

خوب پنیا اور عورت کا تعاقب کرنا خاصہ مردانگی ہے، ایک فطری جذبہ ہے اور فطری جذبہ گناہ نہیں ہو سکتا۔“

لیکن یہ سمجھو کہ جاہلیت کے کمال اور جہندی کا یہ سبب اعلیٰ شاہکار ہے۔ نہیں اور آگے چلو۔ اور علم و تمدن کے عین مرکز میں پہنچ کر اس صنفی انار کی اور اخلاق و انسانیت کی تباہی کا اندازہ کرو۔ اسی

میوین صدی کی تیری دہائی کا واقعہ ہے کہ جرمنی کا ایک فاضل ڈاکٹر ہرشفیلڈ (Herschfeld)

اس نظریہ کی حمایت کے لئے اٹھا جس پر آج سے چار ہزار برس پہلے حضرت لوط کی قوم عمل پیرا تھی، اور اس نے چند سال کی سلسل تبلیغ سے لئے عام کو اپنا ہم نوا بنالیا، یہاں تک کہ جرمن پارلیمنٹ میں کثرت آراء سے عمل قوم لوط ایک جائز قانون فی فعل بن گیا۔ چار ہزار برس کی ترقی سے پرانی جاہلیت اور نئی جاہلیت میں اگر کوئی فرق ہوا

نودہ صرف اس قدر تھا کہ حضرت لوط کی قوم عام لائسنس کی قائل تھی، مگر جرمن پارلیمنٹ نے اس کام کے لئے یہ شرط لگانی ضروری سمجھی کہ فاعل و مفعول کے درمیان عمر کا تناسب ملحوظ رکھا جائے، اور غیر فطری تعلقات قائم کرنے سے پہلے مفعول کے والدین سے اجازت لے لی جائے!

آج کل دنیا کا سب سے مشکل مسئلہ معاش کا ہے۔ اقوام متحدہ کی اکثر علمی و فکری صلاتیں اسی پیٹ کی چاکری میں لگی ہوئی ہیں اور قریب قریب تمام مسائل حاضرہ اسی محور کے ارد گرد گھوم رہے ہیں لیکن انسانی فکر و نظر کی کتنی عبرتناک کوتاہی ہے کہ وہ اپنی پیہم کوششوں کے باوجود اپنے اس تنہا مقصد حیات کی گتھی اب تک سلجھا سکی اور آج نوبت یہاں تک پہنچ چکی ہے کہ جس انسان کو خدا کے نام پر اکٹھا ہونے کا حکم دیا گیا تھا وہ روٹی کے نام پر امتیں بنا رہا ہے، معاشی طبقات کے درمیان جنگ کا صور بھونک رہا، وَيَسْطُرُ الرِّزْقَ لِمَنْ يَشَاءُ وَيَقْدِرُ کی حکیمانہ سنت ربانی کو باطل کرنے پر تلا ہوا ہے، اور اس طرح اپنی معاشی ابتری اور اجتماعی بد حالی کی جڑوں کو اپنی نادانی کی وجہ سے اور زیادہ پانی دیے چلا جاتا ہے۔ اسلام تحریم ربوا اور فرضیت زکوٰۃ کا اعلیٰ اور عادلانہ نظام پیش کر کے ان تمام مصائب اور مشکلاتِ رزق کا بہترین حل بتا چکا ہے، جنہوں نے عقل جدید کو حیرانی میں ڈال رکھا ہے۔ مگر عقل جدید! اس کو جاہلیت

Economic

Depression

کی غلامی نے ایسا اندھا بنا دیا ہے کہ اسے بے روزگاری، معاشی کساد و بارباری (Economic Depression) ہڑتالیں، ہنگامے، کشت و خون، انقلابی بحران، اشتراکی انقلاب، مزدوروں کی ڈکٹیٹر شپ، سوسائٹی کے نظام کی برائی، اخلاقی انحطاط، اباحت مطلقہ اور حیوانی بے قیدی، سب کچھ قبول، مگر یہ قاعدہ کلیہ قبول نہیں کہ سود حیات اجتماعی کے لئے بدترین لعنت ہے اور زکوٰۃ ہی میں انسانی جماعت کے لئے حقیقی فلاح ہے۔ يَمْحَقُ اللَّهُ الرِّبَا وَيُزِيلُ الصَّدَقَاتِ کی فطری صداقت جس طرح ۱۳ سو برس پہلے عرب کے جاہلِ بد کی سمجھ میں نہ آتی تھی، اسی طرح آج بیسویں صدی میں بھی وہ معاشیات کے ایک ڈاکٹر کی کھوپڑی میں نہیں اترتی۔ یہ بھی اسی چکر میں پھنسا ہوا ہے جس میں عرب کے جاہل سود خوار پھنسا ہوا تھا کہ اِنَّمَا الْبَيْعُ مِثْلُ الرِّبَا۔

اس کا دماغ بھی اس وسیع نظریہ کے لئے اپنے اندر کوئی سماؤی نہیں رکھتا کہ سود سے انسان کی اجتماعی دولت گھٹتی ہے اور زکوٰۃ سے ترقی کرتی ہے۔

معاش کے بارے میں جاہلیت جدیدہ کو ایک اور نظریہ اپنے اسلاف ملا ہے۔ عرب کا وحشی بدو اپنی اولاد کو کمی رزق کے خوف سے قتل کر ڈالتا تھا۔ آج بھی رشتہ اور تہذیب کا نام بھی یہی کر رہا ہے۔ فرق صرف یہ ہے کہ وہ اس جہالت کو علم و فلسفہ کے لباس میں لپیٹ کر دنیا کی محوز نگاہوں کے سامنے پیش کرتا ہے، اور دنیا اس کو بتدو کہنے کے بجائے ڈاکٹر کہتی ہے۔ بدو اور ان پڑھ انسان نے یہی جرم کیا تو تہذیب حاضرہ کی زبان (احول) پڑھتے پڑھتے خشک ہو گئی اور اس کی یہ جاہلانہ حرکت ”قتل اولاد“ کہلائی لیکن جب وہی جاہلانہ تخیل خود اسے پیش کیا تو تمدن کا ذوق ارتقا اس پر عشق عشق کرنے لگا اور اس بربریت کا نام ”برتھ کنٹرول“ رکھ دیا گیا۔ یورپ تو یورپ اب ہندوستان کی حریت کے ٹھیکیداروں کو بھی آبادی ہند کی روز افزوں کثرت فکر و منیگر ہو گئی ہے اور وہ بھی اپنے استادوں کی پیروی میں خدا کی رزاقیت کا دروازہ اپنے سر میں محسوس کرنے لگے ہیں کس کی ہمت ہے کہ وَلَا تَقْتُلُوا أَوْلَادَكُمْ خَشْيَةَ إِمْلَاقٍ سَحَنُ نَزْفٍ كُفَرًا يَا هُمُ كَيْفَ تَعْلَمُونَ ان کے کانوں تک پہنچائے؟ اور آخر کس توقع پر ہے۔ تہذیب جدید کے بنیادی اصول کا یہ ایک سرسری خاکہ ہے۔ تم اگر چاہو تو اپنی نگاہ تصویب اس اجمالی داستان حقیقت کو اور پھیلاؤ اور بیک نظر اس نظام تہذیب کے ایک ایک خط و خال کو دیکھ لو جو سیف و قلم کی متحدہ حمایت کے زیر سایہ بسیط ارض پر چھایا ہوا ہے۔ کیا تمہیں بشرطیکہ تمہاری نگاہ مرعوب ہو۔ اس پورے خاکہ میں جاہلیت کے نقوش کے علاوہ کچھ اور نظر آ سکتا ہے؟ لیکن ہاں غلطی ہوگی اگر جاہلیت حاضرہ کو کسی قدیم جاہلیت کے ساتھ مشابہت دی جائے، یا اس بیسویں صدی میں اسلام کو صرف اتنا ہی غیب کہا جائے جتنا وہ تاریخ عالم کے کسی چھپے دور میں تھا۔ آج کا معرکہ اسلام و جاہلیت صرف یہی نہیں کہ ساڑھے تیرہ سو برس کے قدیم تاریخی صفحات کو دہرا رہا ہے بلکہ اس ”وثنیٰ“

کے دور میں وہ تمام تاریکیاں جمع ہو گئی ہیں جنہیں نفس کی شیطانی قوت ابتدائے آفرینش سے ایک پیدا کر رکھی ہے۔ آج حق و باطل کے موجودہ تصادم میں باطل کے پکیر پر وہ تمام اسلحہ سجے ہوئے ہیں جنہیں نئی اور پرانی تمام جاہلیتیں مل کر ایجاد کر رکھی ہیں۔ فرعون کا افساد فی الارض، قوم ثمود کا علو و شکبار، اہل مدین کا تجارتی و کاروباری مکر و فریب، قوم لوط کا فاحشہ، قوم شعیب کا مذہبی تصور انفرادیت، کفار عرب کا نظریہ حیات، غرض کوئی جاہلیت ہے جو اس دور میں موجود نہیں اور اسلام کا کونسا پہلو ہے جس کی غرابت میں شک کیا جائے۔

دوسروں کے نقطہ ثنائے نظر کا جائزہ تو لے چکے۔ آئیے ذرا اب اپنے جیب و دامن کو بھی ٹٹولیں کہ کیا یہ تلخ دہشتان نامکمل رہے گی اگر اس کے اُس سب سے زیادہ دردناک پہلو کا ذکر نہ کیا جائے جو ہم اسلام کے نام لیواؤں کی بدولت نمایاں ہو رہا ہے۔ یقیناً یہ حقیقت نہایت ہی جانکداز ہے لیکن ہے حقیقت اور حقیقت کا وجود ہمارے آپ کے انکار سے معدوم نہیں ہو سکتا۔ انبیاء کی مادہ پرست اور جہل آشنانگا ہیں اگر اسلام کے روحانی حسن اور عقلی جمال کو نہیں دیکھتے تو اس کا گلہ ہی کیا کہ وہ تو ہیں ہی کور و ذوق اور زحرم ہاں ماتم اگر ہے تو اپنوں اور بیگانوں کا۔ ہمیں غیر مسلموں کو یہ طعنہ دینے کا کیا حق کہ اسلام جیسا عقلی اور فطری مذہب ان کی نظروں میں غریب دکھائی دے رہا ہے، جبکہ خود پیروان اسلام کے اقوال و افعال سے اس کی غرابت کا دن رات ثبوت ہم پہنچ رہا ہو۔ اور یہ لازمی نتیجہ ہے مسلمانوں کے اس سیاسی اختلال اور فکری جمود کا جس کی طرف ہم کہیں اور اشارہ کر چکے ہیں۔ دنیا کی زمام قیادت جب آتی تہذیب کے ہاتھوں سے نکل کر جاہلیت اور مادیت کے ہاتھوں میں چلی گئی تو فطرۃ مسلمانوں کی فعال ذہنیت، شکوہ جاہلیت سے مرعوب و متاثر ہونے لگی، اور اس مریض جسم کی طرح جو اپنی قوت کھو کر ہرجا کو قبول کرنے کے لئے تیار رہتا ہے، پکیر اسلامی جاہلی امراض کا آماجگاہ بن گیا۔ اس کے منفعل قومی جہلی اور غم اور غیر اسلامی افکار و تصورات کے سانچے میں ڈھلنے لگے خواہ ان کا تعلق قدیم جاہلیت عرب ہند سے

ہو یا جدید جاہلیت روم و فرنگ سے۔

توحید و معاد کے نظریات کا وجود کیا مشرکین عرب میں نہ تھا؟ یا دیگر اقوام ضالہ اس اعتقاد خالی تھیں؟ لیکن پھر بھی قرآن نے انہیں خدا اور یوم آخر کا منکر کیوں کہا؟ بات صرف اتنی ہی تو تھی کہ ان کا اقرار انکار کے ہم معنی تھا۔ وہ زمین و آسمان کا خالق اور حاکم علی الاطلاق تو خدا ہی کو مانتے تھے لیکن نگاہ میں پستی اور تنگی تھی، اس لئے اس کی قدرت، عظمت اور کبر مائی کا معیار دنیوی سلاطین کے اقتدار کو بھیرا تھے۔ وہ دیکھتے کہ دنیا کے عام بادشاہوں کے دربار میں تقرب حاصل کرنے کا واحد ذریعہ امر اکبر باد اور اعیان حکومت کی رضا جوئی ہوا کرتا ہے اور مراحم خسروی کا طالب پہلا سجدہ انہیں درباریوں کو کرتا ہے۔ اس پر قیاس کر کے ان تنگ نظر جاہلوں نے تصور الوہیت کو بھی بشریت کا نقاب اڑھا دیا اور ہر پیر اور ولی کو اس کا درباری مان کر پوچنا شروع کر دیا کہ خدا کے دربار میں یہ ہماری شفاعت کریں گے۔ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ ان کے مشرکانہ تخیل کا سنگ بنیاد تھا۔ ظاہر ہے کہ اس تخیل کے ماتحت توحید اور قیامت کے عقائد لمجاظ نتائج بالکل بے معنی ہو کر رہ جاتے ہیں۔ ایسے جاہلانہ خیالات مختلف بھیسوں میں انسانی دماغوں پر چھائے ہوئے تھے۔ کوئی اوتار اور حلول کے وہم میں گرفتار تھا۔ کوئی (معاذ اللہ) خدا کی بیوی بچوں کی پناہ ڈھونڈ رہا تھا۔ کوئی اس کے بیٹے کے خون سے اپنے اعمام کی سیاہی دھو کر بے فکر بیٹھا تھا۔ کوئی مَحْنُ ابْنَاءِ اللَّهِ وَاجْتِبَاؤُہُ کے خواب گراں میں مست انگڑیاں لے رہا تھا۔ جاہلیت کی ایک روح نہ معلوم کتنے قابلوں میں چھپی ہوئی زمین کے دامن پر اپنے قدم جما بیٹھی تھی کہ قرآن کی صدائے غریب نے ان سب خیالات کی تکفیر و تفسیل کر کے الوہیت اور قیامت کا وہ عقلی اور ٹھیکہ فطری نظریہ پیش کیا جس کی تفصیل قرآن کے مٹخوں میں اب بھی اسی طرح محفوظ ہے جس طرح عہد رسالت میں تھی۔ مگر بتائیے تو ہسی آج اہل قرآن کے ذہنوں میں بھی ان بلند حقائق کا وہی نقشہ مجود ہے جو خیر القرون میں تھا؟ پتھر کے مجسموں کا پجاری گمراہ تھا، جاہل تھا، کج فطرت اور طاغوت پرست

تھا، مگر یہ مزاروں پر پشیمانیاں رگڑنے والا، یہ اہل قبور سے جتھیں مانگنے والا اور یہ ”یا حضرت فلاں“ کی جے لگانے والا مسلمان کتنا راست کش، کتنا سلیم الفطرت اور کتنا وسیع الدماغ ہے؟ عرک جاہل شفاعت اور تقرب کی خاطر غیر اللہ کو پوج کر اگر بندہ جاہلیت کہلایا تو انہیں تاویلوں کے ساتھ رسول پر ولی پرست، امام پرست، اور پیر پرست مدعیان اسلام کو کس کا بندہ کہا جائے؟

انبیاء کے متعلق جاہلیت کا مشتعل نظریہ یہ رہا ہے کہ بشر خدا کا رسول نہیں ہو سکتا۔ اور اس جاہلی نظریہ نے خدا کے ہر نبی پر دو طریقوں سے حملہ کیا ہے۔ جب کوئی نبی مبعوث ہوا تو اس پر پہلا حملہ اس شکل میں کیا گیا کہ تم بشر ہو، اور بشر خدا کا رسول نہیں ہو سکتا، اس لئے تم رسول نہیں ہو۔ پھر جب نبی اپنے کارناموں کی دھاک بٹھا کر دنیا سے رخصت ہو گیا تو جاہلیت نے پتیرا بدل کر دوسرا حملہ اس طرح کیا کہ وہ چونکہ رسول تھا اور بشر خدا کا رسول نہیں ہو سکتا، لہذا وہ بشر نہ تھا۔ یہود نے اسی طریقہ سے حضرت عزیر علیہ السلام کو خدا کا بیٹا بنایا اور نصاریٰ نے اسی ہتھیار سے حضرت عیسیٰ علیہ السلام پر حملہ کر کے انہیں ابن اللہ ملکہ (إِنَّ اللَّهَ كُھُوَ الْمَسِيحُ كَمَا مَقَامُ) تک پہنچا دیا۔ نبی صلی اللہ علیہ وسلم پر بھی جاہلیت کا پہلا اعتراض یہی تھا کہ بشر خدا کا رسول کیونکر ہو سکتا ہے؟ اس اعتراض کے جواب میں خداوند عالم نے بار بار باصرار فرمایا کہ رسول جب ہوگا بشر ہی ہوگا۔ لیکن آج ہمارے علم و معرفت کے مناروں سے صدا بلند ہوتی ہے کہ ہاں بشر خدا کا رسول تو ہو سکتا ہے مگر خدا کا آخری رسول بشر نہیں تھا اور آنحضرت صلی اللہ علیہ وسلم کو جو بشر کہے وہ مسلمان نہیں۔ اس صدا پر قرآن کی روح مضطرب ہو تو ہوا کرے مگر جاہلیت کی روح اپنی دیرینہ تناسل سے ہم آغوش تو ہو گئی۔

قرآن نے جب عیسٰی منکرین اسلام کا یہ عجیب نظریہ بتایا کہ ہدایت کا معیار صرف دنیوی و جاہلیت اور تمکن فی الارض ہے تو ہم تھیر تھیرے کہ انسان اتنا پست نظر اور نادان بھی ہوتا ہے! مگر قدرت نے عجاظ بات کی یہ تصویر آج واقعیت کے پرے پر دکھلا دی، چنانچہ ہم دیکھ رہے ہیں کہ ہمارا ایک حکیم امت علی الاعلان اسی نظریہ کو پیش کر رہا ہے۔ اس کے نزدیک محمد فرنگی اللہ کا خلیفہ اور اس کا محبوب، ہدایت یافتہ اور

حق پرست ہے، محض اس وجہ کہ اس کے پاس مال و زر ہے، تاج و تخت ہے، دنیوی اقتدار اور مادی قوت ہے، اور اسے ممکن فی الارض حاصل ہے لیکن مسلمان بے دین ہے، باطل پرست ہے، ہدایت ناکشا ہے، خدا کا منصوبہ اور نافرمان ہے، کیونکہ وہ منطس ہی قلاش ہے، غلام ہے، محکوم ہے، کمزور اور ضعیف۔ کوئی شخص اگرچہ کتنا ہی پاک طینت اور متقی ہی مگر برسر ہدایت ہونے کے لئے سند میں جو چیز پیش کی جاتی ہے وہ طور کی روشنی اور فاران کی تجلی نہیں ہے بلکہ فرعون کا تاج و تخت اور ابولہب کا مال و زر ہے۔ یہ حکیم وقت جب بے نو مسلمانوں کو دیکھتا ہے تو آقائے فرنگ کی زبان سے وہی کہتا ہے جو عرب کے جاہلوں نے ۱۳۵۰ برس پیشتر کہا تھا کہ اَهُؤْلَاءِ مِنْ اَللّٰهِ عَلَيْهِمْ مِّنْ بَيْنٰنٍ اَلَيْسَ اَللّٰهُ بِاَعْلَمَ بِاَلشَّٰكِرِيْنَ ۙ

اسی طرح جاہلیت اولیٰ کی جن مردہ سنتوں کو مسلمانوں نے زندہ کر کے اپنے نظام مذہب میں داخل کر لیا ہے ان میں سے ایک سنت ظاہر پرستی اور آبار پرستی کی ہے جس قدر تا فرقہ پرستی پیدا ہوئی۔ قدیم جاہلیت میں قرآن کی ہر سچائی اس لئے ناقابل قبول تھی کہ اہل عرب کے آباؤ اجداد سے وہ منقول نہ تھی۔ جو یعنی رسوم باپ دادا کی وراثت میں ملی تھیں وہی اصل دین سمجھی جاتی تھیں۔ ہر ایک اپنی رسموں کو دانت سے پکڑے ہوئے تھا، انھیں کو سچائی اور ہدایت سمجھے بیٹھا تھا، اپنے کو سچا اور تمام دوسرے گروہوں کو گمراہ ٹھین کرتا تھا۔ وَكُلُّ حِزْبٍ بِمَا لَدَٰهُ فَرِحُوْنَ ۝ میں ان کی اسی بہالت کی طرف اشارہ ہے۔ ان کے ہاں اصل چیز مظاہر تھے، معانی سے انھیں کوئی بحث نہ تھی۔ مظاہر کی کسی تبدیلی کو دین کی موت خیال کرتے۔ تحویل قبلہ کے وقت اس جاہلانہ ذہنیت نے جو ہنگامہ بپا کیا اسے کون ناواقف ہے؟۔ آج کی جاہلیت میں وہی ٹریجڈی پھر دہرائی جا رہی ہے۔ اسلام کے پیروسی رسم پرستی اور فرقہ پروری پر جھٹے بنا رہے ہیں۔ وحدت اسلامی اسی آبار پرستی پر قربان کی جا رہی ہے۔ اکابر کے اقوال و افعال معیار صداقت قرار پا رہے ہیں۔ دین کی رگتوں پر چھری چل جائے

تو کچھ نہیں بگڑتا مگر مظاہر کی ادنیٰ اسی تبدیلی میں اسلام کی ہلاکت اور ایمان کا زیاں تبلا یا جا رہا ہے۔ ہرنئی یا غیر چیز جو کتاب آباء میں موجود نہیں، باطل اور ضلالت ٹھیرائی جا رہی ہے۔ نیکی اور تقویٰ کو کوئی نہیں پوچھتا مگر ظواہر کی حفاظت میں۔ خواہ وہ نمازیں ہاتھ اٹھانے اور نہ اٹھانے ہی تک کیوں نہ محدود ہو۔ خونِ مسلم تک کی حرمت پامال کر دی جاتی ہے۔ کوئی ایک جماعت نہیں جو اس جہل میں مبتلا ہو۔ پوری امت اسی کُلْ حَزْبٍ عَمَّا لَكَ بِهِ فِرْحُون کی لعنت اور طعنے ہوئے ہے۔ اور کوئی نہیں جھٹکے بندوں کا ہاتھ جاہلیت کے استنانہ سے اٹھائے۔

مذہب کی وہ حقیقت بھی جو مَا خَلَقْتُ لِحَيَاتٍ وَالْآسَنِ إِلَّا لِيَعْبُدُونِ کے ذریعہ بتلائی گئی تھی اسی تنگ نظری اور جاہلی تصور مذہب کے دوچار ہے جس نے ابتداءً اسلام میں سبکدوشی تھی۔ اسلام نے جب مذہب کو رسوم کے نرغے اور عبادت کے گھیرے سے نکال کر سیاست، حکومت، معاشرت، معیشت، خانگی تعلقات، انفرادی اعمال اور اجتماعی افکار و معاملات تک پھیلا دیا تو انسان اس وسعت و ہمہ گیری کے خلاف بغاوت کر بیٹھا، کیونکہ اس طرح اباحت نفسانی کے تمام دروازے بند ہوئے جا رہے تھے۔ بعینہ یہ نفسیاتی رکاوٹ آج ہم مسلمانوں کو درپیش ہے۔ اس وقت جاہلیت زندگی کا جو میدان دنیا کے سامنے تیار کر رکھا ہے اس میں دوسروں کی بازی لے جانے میں اسلام کا یہی نظریہ مذہب سخت رکاوٹ پیدا کر رہا ہے، لہذا مسلمانوں نے نہ صرف تہجد کے بالا خانوں پر بلکہ خانقاہ کے تاریک حجروں میں بھی مذہب کا مسئلہ کرنا شروع کر دیا۔ عرصہ حیات کے ایک ایک گوشہ مذہب کے دامن کو سمیٹا جا رہا ہے اور بوجہ دیکھئے کہ اسلام کی عالمگیری کے اعداد ہی سے اس کی عالمگیری کی نفی کی جا رہی ہے۔ اس فریب یا خود فریبی کو چھپانے کے لئے کہیں ”عالمگیر صداقت“ کا خوشنما نقاب تیار کیا گیا ہے اور ارشاد ہوتا ہے کہ ”اسلام چند عالمگیر سچائیوں کا نام ہے۔ اسے مٹنے کا کوئی خطر نہیں، وہ ہر قالب میں زندہ رہ سکتا ہے“ اور کسی طرف سے یہ حکیمانہ آواز آتی ہے کہ مذہب کو مذہبی معاملات

کے ہر شعبے پر حاوی کرنا اس کے عالمگیر ہونے کا انکار کرنا ہے۔ ”مغرب زدہ مسلمان ابھی صرف اتنا ہی کہنے پایا تھا کہ ”سیاست اور معاشرت وغیرہ کو مذہب سے کیا تعلق“، کہ معارف پرور ائمہ دین نے اعلان کر دیا کہ نہ صرف یہ بلکہ ایمان با رسالت بھی چننا ضروری نہیں۔“ پھر اسی کوتاہ نظری نے ہم ہی مسلمانوں سے یہ کہلا کر کہ اسلام کوئی مخصوص تہذیب تمدن نہیں، حدیث کا انکار کر دیا، تاکہ قرآن کے اصول کو جس طرح چاہیں تو ٹروٹر کر جاہلیت کے قالب میں ڈھال لیں، اور جب نوجوان مسلمان اشتراکیت کے فریب میں آکر کارل مارکس کا کلمہ پڑھ لگیں تو یہ کہنے میں باک نہ ہو کہ خدا کا شکر ہے کہ مسلمانوں کا مستقبل روشن ہو کیونکہ مسلم نوجوان اشتراکیت کی طرف آرہے ہیں۔“

یہ اور اسی قسم کی صد ہا آوازیں اسلام کے نام سے بلند ہو رہی ہیں، اُسی اسلام کے نام سے جو ایک جڑی مسدود قصاص بیان کر کے کہتا ہے کہ وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْفَاسِقُونَ۔ ہاتھ کے بدلے ہاتھ کاٹنے کا حکم نہ ماننا اسلام کی نگاہ میں فسق ہے مگر اسلام کے ہر عضو کی قطع و برید پر ایک نئی خوشی محسوس کرنا اہل اسلام کے نزدیک سب سے بڑی ملی خیر خواہی ہے۔

اس غیر اسلامی تصور مذہب کے ہلک جراثیم نے ہماری خانقاہوں میں ایک اور ہی مگر اسی نوعیت کا مرض پیدا کر رکھا ہے۔ وہاں سارا دین نماز روزے اور ذکر و مراقبہ تک محدود ہے۔ روحانیت کو ان آئینہ خانوں میں جدھر دیکھئے چند مخصوص عبادتوں کی تصویریں نظر آئیں گی۔ کسی سیاسی، معاشی، معاشرتی یا تمدنی معاملہ کا ذکر ہو کہ تلہیت کی پیشانی سکھ آلود ہوئی۔ ان کے نزدیک یہ سب دنیا داری کی باتیں ہیں۔ دین داری یہ ہے کہ دنیا اور اس کے معاملات کو کفار و فاسقین کے ہاتھ میں چھوڑ دیا جائے اور اللہ والا مسلمان ایک گوشے میں بیٹھا ہو اس تسبیح و تہلیل اور ذکر و شغل کرتا رہے۔ اس کے حجرے سے باہر ساری دنیا پر طاغوت کی حکومت قائم ہو جائے تو کچھ حرج نہیں۔ خدا کی شریعت کے بجائے شیطانی قوانین پر انسانی تمدن کی بنا رکھ دی جائے، احرام حلال ہو اور حلال حرام ہو کر رہ جائے، اخلاق کے میار الٹ جائیں اور

عدل تقویٰ ایک لفظ بے معنی بن جائے، ہمارے اس دین دار بزرگ کو اس سے کچھ بحث نہیں۔ وہ تو اللہ والا ہے۔ اُس کو ان جھگڑوں سے کیا سروکار؟ اس کا کام تو اللہ کی عبادت کرنا ہے، اور اللہ کی عبادت یہ ہے کہ اوراد و وظائف اور نوافل اور مراقبہ اور حلقہ ذکر میں زیادہ سے زیادہ وقت صرف کیا جائے۔ دین داری کے اس راہبانہ تصور نے اسلام کی روح کو مسخ کر کے رکھ دیا ہے۔ ذکر، عبادت، صبر، توکل، تقویٰ، عمل، مجاہدہ، غرض تمام اسلامی الفاظ کے معنی الٹ گئے ہیں۔ اب خالص بے عملی کا نام عمل ہے، اور عمل اب کرنے کی چیز نہیں بلکہ پڑھنے کی چیز بن کر رہ گیا ہے۔ ذکر کا معنی اب یہ ہیں کہ تسبیح چلے، ہونٹ ہلیں اور رات دن میں ہزاروں لاکھوں مرتبہ اللہ کا نام زبان پر جاری ہو۔ باقی رہا وہ ذکر جس کی طرف **فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ** میں اشارہ کیا گیا ہے، تو اس کا تصور تک ماغوں سے نکل چکا ہے، اور اسے اب عین دنیا داری سمجھا جاتا ہے۔ عبادت کے معنی اب چند مخصوص اعمال کے ہیں، اور ان اعمال کی بھی روح کے نہیں بلکہ محض ظاہری شکل کے۔ اگر کوئی شخص صرف رخصت ادا کرتا ہو اور اس کے بعد اپنا سارا وقت کفر و جاہلیت کی طاقتوں کے خلاف جنگ کرنے اور اسلام کی سر بلندی کے لئے کوشش کرنے میں صرف کر دے تو وہ عبادت گزار نہیں بلکہ دنیا دار ہے، کیونکہ وہ مسجد کے

۱۵ یہ آیت سورہ جمعہ میں آئی ہے اور اس کا مفہوم یہ ہے کہ جب نماز ختم ہو جائے تو زمین میں پھیل جاؤ اور اپنے کاروبار میں اللہ کا فضل (رزق حلال) تلاش کرو اور اللہ کو بکثرت یاد کرتے رہو۔ یہاں اللہ کو یاد کرنے کا مطلب بظاہر یہ ہے کہ دنیوی کاروبار کے ہنگامے میں اللہ کے حدود اور شریعت الہی کے احکام کا خیال رکھو۔ جہاں قدم قدم پر شیطانی دوسرے اور خواہشات نفس کے خدشے سامنے آتے ہیں، جہاں جھوٹ، اور خیانت اور حرام غوری اور بد نظری کے بے شمار مواقع پیش آتے ہیں اور شیطان ان کے اندر فائدے کی صورتیں دکھاتا ہے، وہاں تمہیں یاد رہے کہ خدائے کو دیکھ رہا ہے اور ایک دن تمہیں اس کی عدالت میں حاضر ہونا ہے۔ ہر مرتبہ جب حرام اپنی ظاہری منفعتوں اور لذتوں کے ساتھ اور حلال اپنے ظاہری نقصانات اور تکلیفوں کے ساتھ دوش بدوش تمہارے سامنے آئیں تو خدا کا خوف تمہیں حرام کو چھوڑنے اور حلال کو اختیار کرنے پر آمادہ کرے۔ یہ پہل یا الہی، اور اس میں مجاہدہ، صبر، توکل، تقویٰ، سب شامل ہیں۔

بجائے دفتر میں بیٹھا ہوتا ہے، رکوع و سجود کے بجائے قلم و کاغذ کے کام میں مشغول نظر آتا ہے، اور عبادت کی اس صورت کے ہمارے دین دار لوگ قطعی نا آشنا ہیں۔ ان کے نزدیک عبادت صرف وہ شخص کرتا ہے جو فرائض کے ساتھ تہجد اور اشراق اور چاشت کی نمازیں بھی پڑھے، صبح کے دانوں کو بھی گردش دے اور اللہ کی ضربیں بھی لگائے۔ قصور کا انقلاب بڑھتے بڑھتے یہاں تک پہنچ گیا ہے کہ جو سیدھا سادہ مسلمان فرائض ادا کرنے کے بعد رزق حلال کمانے اور اپنے حق داروں کے حقوق ادا کرنے میں لگا رہتا ہے وہ تو دنیا کا کتا ہے، اور جو بزرگ اللہ والے بن کر خانقاہ میں شب و روز مشغول عبادت رہتے ہیں اور لگی بندھی فیس لے کر لوگوں کی دعا میں کرتے ہیں، یا تعویذ گنڈوں کی قیمت وصول کرتے ہیں، یا وعظ کہنے کے لئے آمد و رفت کا کرایہ اور نذرانہ طلب فرماتے ہیں وہ کمال درجہ کے دین دار ہیں!۔

خانقاہوں سے گزر کر مدرسوں کی طرف آئیے تو یہاں جاہلیت کی کارفرمائی ایک دوسرے ہی رنگ میں نظر آتی ہے۔ یہاں ظاہر پرستی اپنی انتہا کو پہنچ گئی ہے۔ اسلام ان کے نزدیک ایک ایک محسوس اور مٹی چیز ہے جس کو ناپا اور تولا جاسکتا ہے۔ انھوں نے مسلمان کا ایک پیمانہ بنا رکھا ہے۔ جہاں کوئی شخص سامنے آیا اور انھوں نے فوراً اپنا پیمانہ اس پر رکھ کر ناپ لیا۔ اگر وہ پیمائش میں پورا اترتا تو اسے تشرع اور دین داری کا مٹریفکٹ دے دیا گیا۔ پھر چاہے وہ اپنے اعمال اور اخلاق میں خفیہ اور علانیہ قانون الہی کی کتنی ہی خلاف ورزیاں کرتا رہے، مگر ”دین داری“ بہر حال اس کے ساتھ چپکی رہے گی۔ اس کا شمار تشرع لوگوں ہی میں ہوگا، اور وہ اپنی ظاہری مہلت سے عام مسلمانوں کو اور شاید خود اپنے نفس کو بھی عمر بھر دھوکا دیتا رہے گا۔ برعکس اس کے اگر کوئی شخص اس مقررہ پیمانہ سے ایک انچ کا سوہواں حصہ بھی کم نکلے تو بلا تامل اس کو فاسق، فاجر، بد دین قرار دے دیا جائے گا۔ پھر اس کی نماز، اس کا روزہ، اس کی پرہیزگاری، اس کی اخلاقی طہارت، سب ان کے نزدیک بے معنی ہیں، حتیٰ کہ اگر وہ فاسق کسی اجر و معاوضہ کے بغیر اللہ کے دین کی خدمت کرے، اور راہ خدا میں اپنے نفس اور مال کی قربانی

نئے تب بھی مذہب کے یہ اجارہ دار اس کی تمام خدمات پر پانی پھیر دیں گے، محض اس لئے کہ چند جزئیات میں اس کا عمل ناقص ہے، اور ان کے مذہب میں اصل دین بس یہی جزئیات ہیں۔ اگر ابو معن ثقفی ان حضرات کے دور میں ہوتے تو یقیناً یہ شراب خوری کے جرم میں ان کی مٹی کے ٹکڑے ہی اڑا دیتے، اور حضرت سعد بن ابی وقاص کو، جنہوں نے میدان جہاد میں ابو معن کی جانفشانی دیکھ کر حد شرعی معاف کر دی تھی، نہ معلوم کیسے تند و تیز الفاظ میں مطعون کرتے!۔

اصل یہ ہے کہ انہوں نے حقائق اور معانی کو بالکل فراموش کر دیا ہے اور صرف اعمال کی ظاہری صورتوں ہی کو یہ دین سمجھتے ہیں۔ اس غلط تصور کا نتیجہ یہ ہے کہ اجارہ یہود نے جس طرح ظاہر رستی میں شریعت الہی کی روح اور اس کے مقاصد کو گم کر دیا تھا، اسی طرح یہ حضرات بھی اس کو گم کر بیٹھے ہیں۔ ظاہری شکلوں کے انٹ پھیر سے حرام کو حلال اور ناجائز کو جائز کر دینا ان کے بایں ہاتھ کا کھیل ہے، اور یہ سمجھتے ہیں کہ خدا کے نزدیک بھی ان تغیرات سے حقیقت بدل جاتی ہے۔ مثال کے طور پر ان کے عقیدہ میں زکوٰۃ کے لئے تلیک شرط ہے اور مدرسے کے فنڈ میں زکوٰۃ دخل نہیں ہو سکتی لیکن اگر کوئی شخص ان کے پاس زکوٰۃ لائے تو یہ اس کو چھوڑیں گے نہیں بلکہ ایک غریب طلب علم کو بلائیں گے اور اسے کہیں گے کہ تو ایک ہاتھ سے زکوٰۃ لائے اور دوسرے ہاتھ سے مدرسے کو سہہ کر دے۔ اس طرح جو چیز ناجائز ہے وہ محض ہاتھ بدلنے سے جائز ہو جاتی ہے۔ ان کے نزدیک یہ بھی بالکل جائز ہے کہ ایک شخص کو روپیہ دے کر اس بات پر تیار کیا جائے کہ وہ مطلقہ عورت سے نکاح کر کے اسے طلاق دیدے اور اس تدبیر سے وہ شوہر اول کے لئے حلال ہو جائے۔ جو لوگ اپنی بیویوں کو طلاق دے کر پشیمان ہوتے ہیں اور انہیں دوبارہ اپنے نکاح میں لانا چاہتے ہیں انہیں حلالہ کرنے کی یہ تدبیر علانیہ ہمارے دارالافتاؤں میں سکھائی جاتی ہے اور کوئی نہیں سوچتا کہ اس قرآن کا اصل مقصد ہی فوت ہوا جاتا ہے۔ وہاں تو تحلیل کی شرط لگائی ہی اس لئے گئی تھی کہ اس شرط کی وجہ سے لوگ طلاق دیتے ہوئے ڈریں مگر اس حیلہ نے مالدار اور بااثر لوگوں کے لئے اس چیز کو

آسان بنا دیا جسے اللہ شکل بنانا چاہتا تھا۔ ختم سال سے پہلے روپے کو بیوی کے نام بہہ کرنا اور پھر ختم سال سے پہلے اپنے نام بہہ کر لینا اور اس طرح فریضہ زکوٰۃ سے بچ جانا، یہ بھی ایک معروف حیلہ ہے جس کو اچھے خاصے متشرع حضرات خود استعمال فرماتے ہیں اور دوسروں کو سکھاتے ہیں۔ ان حرکات پر دراصل حضرت ایوب کے تحنت کی انہیں بلکہ اصحاب البت کی مثال راست آتی ہے جن کی دینداری کو آزمانے کے لئے اللہ نے ہفتہ کے روز مچھلیاں پکڑنا حرام کیا تھا تو انھوں نے یہ تدبیر نکالی کہ جمعہ کے روز جال پھینک کر چھوڑ دیتے، اور الواد کے روز جا کر مچھلیاں پکڑ لیتے، تاکہ ان کی خواہش نفس بھی پوری ہو جائے، اور فرمانبرداری کی ظاہری شکل بھی بنی رہے۔ وہ سمجھتے تھے کہ ان تدبیروں سے اللہ تعالیٰ بھی دھوکا کھا جائے گا، مگر اللہ نے اس بدترین فسق کو طاعت اور تقویٰ تسلیم کرنے سے انکار کر دیا۔ فَلَمَّا عَتَوْا عَنْ مَّا هُوَ اَعْنَدَ قُلْنَا لَهُمْ كُتُوبًا قُرْءَةً خَاسِیٰثٍ ۝

جاہلیت ہی کا ایک کرشمہ یہ بھی ہے کہ کتاب اللہ اور سنت رسول اللہ کو چھوڑ کر اپنے رجحان نفس اور میلان طبع کو دین و شرع کا پیمانہ بنالیا گیا ہے۔ مآخذ علم میں شارع نے یہ ترتیب رکھی تھی کہ پہلے کتاب اللہ پھر سنت رسول اللہ پھر سخین فی العلم کے اجتہادات۔ لیکن یہاں اس ترتیب کو انٹ کر یوں کر دیا گیا کہ پہلو اُن ائمہ کے اجتہادات جن سے ہم کو عقیدت ہے۔ پھر سنت رسول اللہ جس کا علم صرف اس لئے حاصل کیا جاتا ہے کہ اپنے پسندیدہ مذہب کی تائید میں دلائل فراہم ہوں۔ سب سے آخر میں کتاب اللہ جس کو پڑھنے کا مقصد علم دین کی تحقیق نہیں بلکہ محض حصول ثواب ہے یا پھر کلام الہی کی بلاغت اور اس کے محاسن نفی سے لطف اندوز ہونا۔ اسی طرح عقائد میں شارع نے یہ ترتیب رکھی تھی کہ سب سے اول ایمانیات، پھر وہ عقائدی جزئیات جن میں تعبیر و تاویل کے اختلاف کو خود صاحب شریعت علیہ السلام اور صحابہ اور ائمہ نے جائز رکھا ہے۔ مگر اس ترتیب کو الٹ کر ہر گروہ نے اپنے اہواء کے مطابق یوں کر دیا کہ سب سے پہلے وہ جزئی عقیدہ جس سے ایک فرقہ کو خاص دلچسپی ہے۔ پھر ایمانیات جن پر اعتقاد رکھنے کے باوجود ایک شخص صرف

اس لئے کافر، ملحد، زندیق، فاسق اور گمراہ ہو سکتا ہے کہ وہ اس خاص جزئی عقیدہ میں ان سے متفق نہیں۔ اسی طرح اوامر میں شارع نے یہ ترتیب رکھی تھی کہ سب سے اول فرائض، پھر سب سے بعد مستحبات و مستحبات علی اختلاف مدارجہا۔ اس ترتیب کو بھی ہر گروہ نے اپنی دھبیوں کے لحاظ سے الٹ کر رکھ دیا۔ اب وہ اوامر جو استحسان و استحباب کے درجہ میں ہیں، سب سے بڑھ کر اہمیت رکھتے ہیں ان کے بعد موکدات کا درجہ آتا ہے، اور آخر میں فرائض ہیں۔ یہی صورت معاملہ منہیات کے باب میں بھی پیش آئی ہے۔ شارع نے سب سے بڑھ کر محرمات اور کبائر کی ممانعت پر زور دیا ہے۔ اس کے بعد صغائر کا مرتبہ آتا ہے اور آخر میں وہ منکرات و مکروہات ہیں جن کی ممانعت تصریح نہیں کی گئی ہے بلکہ تخریج و تنبہ کے طور پر اشارۃً لنص یا دلالتاً لنص سے نکالی گئی ہے۔ مگر ہر جماعت نے اپنے رجحان طبع کے زیر اثر اس ترتیب کو بھی الٹ دیا۔ اب تیسرے درجہ کے مکروہات پر سب سے زیادہ زور دیا جاتا ہے، اس کے بعد صغائر کا مرتبہ آتا ہے اور آخر میں محرمات اور کبائر ہیں جن کا ذکر زبانوں پر کم ہی آتا ہے۔ یہ سب بڑی اور سب سے بدتر بدعت ہے جس کو ام البدعات کہنا چاہئے! وہ یہ تمام بدعات سے بڑھ کر خطرناک ہے، کیونکہ اس کو علم دین اور تشرع اور ٹہنیت کا لباس پہنا دیا گیا ہے، حالانکہ اس کی بنیاد اصل اس نہایت گہری ہوا پرستی پر قائم ہے جو نفس کے چور خانوں میں چھپی ہوئی ہے۔ اس فتنہ عظیم کی شاخیں بے شمار، اور اس کے نتائج بے حد و حساب ہیں۔ علم دین میں جمود، قابلیت اجتہاد کا فقدان، فرقہ بندی میں غلو، تکفیر و تفسیق کی گرم بازاری، مہات کے پروانی اور لاطائل فضولیات میں انہماک، کرنے کے کاموں کو چھوڑ دینا اور لایعنی باتوں میں اپنی ساری قوتوں کو ضائع کر دینا، یہ سب اسی ایک فتنہ کے نتائج ہیں۔ حاملان دین متین مطمئن ہیں کہ اِنَّهُمْ يَخْتَسِنُونَ صُنْعًا۔ اور شیطان بلبلیں بجا رہا ہے کہ جو قوم قرآن حبیبی خطرناک کتاب رکھتی تھی، جس خوف تھا کہ جاہلیت کا تختہ الٹ کر رکھ دی گئی، اس کو وہ اس وقت فضول میں لگا دینے میں کامیاب ہو گیا۔

ایک طرف جاہلیت ادنیٰ مسلمانوں کی ذہنیوں پر یوں بار بار حملے کر کے انہیں اسلامی تصورات سے بیگانہ بنا گئی، اور دوسری طرف جاہلیت فرنگ نے اپنے جدید ہتھیاروں سے قرآنی تہذیب کی رہی سہی یادگاروں پر بھی یلغار کر دی۔ قدیم جاہلیت کی فحش فحشوں نے اندر سے دین کے نظام کو مسخ کیا اور جدید جاہلیت نے اجتماعی خیالات اور سیاسی، معاشرتی، اور معاشی نظریات کو الٹ کر رکھ دیا، حتیٰ کہ آج ہم ہجرت دیکھ رہے ہیں کہ اللہ کی اس بھیلی ہوئی زمین پر ایک گوشہ بھی ایسا موجود نہیں جہاں اسلامی نظام زندگی اپنی کامل صورت اور بے آمیزہیت اجتماعی کے ساتھ نافذ ہو۔ اگر کہیں اس نظام کا کوئی دھندلا سا خاکہ ہے بھی تو تہذیب حاضر کے موجودہ سیلاب کے سامنے اس کی حیثیت بالکل وہی ہے جو کسی پر شور و بلند کی طوفانی لہروں میں ایک کشتی کے ٹوٹے ہوئے تختوں کی ہوتی ہے اور یہ نتیجہ ہے اپنی اس وقت کی خود فراموشی کا جب ہم نے یورپ کو ایک ہاتھ سے قلم اور دوسرے سے تلوار بخشے ہوئے کہا تھا کہ تو تین سو سال سے یہ جنت ہے یہ ہم ہیں کشتی

لہذا اب سعادت تو اسی میں ہے کہ مادی تہذیب کا شر جب اسلامی نظام کی ایک گ کاٹ لے لو تو دوسری اس کے سامنے کر دی جائے، اور الحمد للہ کہ ہم اس فریضہ سعادت کو بڑی تندہی اور خوش اسلوبی سے سرانجام دے رہے ہیں۔ مغرب سے آواز آئی کہ ۱۳۵۰ برس کا پرانا مذہب خواہ کیا کامل اور وسیع کیوں نہ ہو، موجودہ دور تمدن میں کام نہیں دے سکتا۔ ہم نے کہا اَمَّا وَصَدَّقْنَا۔ ایک مادہ پرستانہ نظام غربا پروری کا جامہ پہن کر روس سے چلا تو ہم نے یہ کہتے ہوئے بڑھ کر اس کا خیر مقدم کیا کہ اسلامی مواساتہ تو اسی اشتراکیت کا نام ہے۔ مغرب نے اپنا معاشی نظام بینکنگ اور انشورنس پر قائم کیا تو ہمارا مفتی بول اٹھا کہ ہندوستان دارالحرب ہے، یہاں سود لینا جس کی شان میں فَاذْنُوْا بِحَرْبٍ مِّنَ اللّٰهِ وَرَسُوْلِهِ کی تہدید نازل ہوئی تھی، جائز ہے، تحسن ہے، بلکہ سراپا رحمت ہے، وَمَنْ يُقْرِضْ اللّٰهُ قَرْضًا حَسَنًا الْاٰیۃ کا شان نزول یہی سودی کاروبار ہی تو ہے۔

تمدن اور معاشرت نے نئے نئے فیشن ایجاد کیے تو ہمارے تعلیم یافتہ حضرات نے اسلامی وضع قطع پر قیادت کے فتوے لگائے اور اسے دیکھ کر وَاِذَا مَرُّوا بِمِثْلِ مَدَنٍ كَانَتْ لَهُمْ لَحْمٌ مِّنْ دُونِ الْبَقَرِ اِذَا مَرُّوا بِمِثْلِ مَدَنٍ كَانَتْ لَهُمْ لَحْمٌ مِّنْ دُونِ الْبَقَرِ کی یاد تازہ کی۔ اباحتِ نفس کے اشارے پر مغرب نے پردہ کو خلافتِ انسانیت ٹھیرایا تو ہم نے بھی سُرمیں سُرملا کر کہا کہ یہ پردہ تو انسانیت کی تحقیر بلکہ اسلامی نظریہ مساوات کی صریح خلاف ورزی ہے۔ وطنیت اور قومیت کے نظریے پیدا ہوئے تو ہم نے حب الوطن من الایمان سے اس کی تصدیق شروع کر دی۔ مصر میں اسی تخیل نے ہم سے فراعنہ پرستی کرائی، اسی کے عشق میں ایران و ترکی نے اسلامی نظریہ قومیت کے ایک ایک نشان کو ڈھونڈ ڈھونڈ کر مٹایا اور وہاں کی دو ہزار برس پہلے کی مٹی ہوئی تہذیب کو زندہ کرنے میں اپنی سر بلندی دیکھی۔ اسلامی قوانین حکومت کو چھوڑ کر مغرب کے بنائے ہوئے آئین و قانون اختیار کئے۔ حتیٰ کہ ترکی نے مغربی تصویلات کے اتباع میں اتنا بھی گوارا نہ کیا کہ وہاں کی حکومت نام کو بھی اسلامی خلافت رہ جائے۔ اور جب اس بھی صبر نہ ہو سکا تو اسلامی تصور کار با سہاد داغ بھی اس نے اپنے دامن سے مٹا دیا، اور اس دفعہ کو جس کے ذریعہ حکومت کا مذہب اسلام قرار پایا تھا، اڑا کر نیچے مرتب کی گئی کہ آئندہ سے ترکی حکومت اسلامی حکومت کے بجائے قومی اور جمہوری حکومت کہلائے گی۔

اسلامی تصورات سے یہ بُعْد اور منفرد کچھ ایک سلطنت یا ملک تک محدود نہیں ہے۔ ممالک اسلامیہ میں سے جو بھی ترقی کا دلولہ کر اٹھتا ہے کعبہ فرنگ کی طرف منہ کر لیتا ہے، خواہ غلام ہو یا نام کا آزاد۔ آج قریب قریب تمام مسلمانوں نے اپنے دل و دماغ مغرب کے حوالہ کر دیے ہیں۔ مغربی نقطہ نظر ہمارے نظامِ زندگی کے ایک ایک جزو میں سرایت کر گیا ہے۔ ہماری اجتماعی ذہنیت پر جاہلیتِ جدید کا ایسا گہرا رنگ چڑھ گیا ہے کہ اسلامی نظریات کا کوئی نقش اس پر اترتا ہی نہیں۔ صبیحۃ اللہ جس امت کا قومی نشان تھا وہ یورپین اصطلاح لینے کے لئے والہانہ دوری چلی جا رہی ہے۔ اس کے نزدیک اب صداقت کا معیار اور نجات و سر بلندی کا ذریعہ مغربی قول و فعل ہے۔ گویا جس طرح قرآن

ہمیں تھا پچھلی کتابوں کی ناقص اور محرف تعلیمات کا، اب سائے مغرب سے نازل ہونے والی وحی ہمیں (العیاذ باللہ) قرآنی نظریات و تصورات کی۔ جاہلیت کی جو سب بڑی تمنا ہو سکتی ہے وہ یہی ہے جسے پورا کرنے کے لئے ہم جی رہے ہیں۔ امت مرحومہ کے اخلاف و اسلاف میں اگر کوئی نسبت ہو تو یہی کہ ایک ”طوبیٰ علیہ“ کی پیشین گوئی کا منظر ہے، دوسرا ”وسیعو دغریباً“ کی پیشین گوئی کا۔

لیکن ہاں مایوسی اور نامرادی کی اس ہمہ گیر تاریکی میں ابھی امید کی ایک کرن باقی ہے۔ بطل کی فطرت ثبات نا آشنا ہے۔ وہ پھیلنا جانتا ہے مگر ثبات قدم رہنا نہیں جانتا۔ تمدن انسانیت کے سیلاب میں بہ تو گیا مگر اس کے تھپیڑے کھا کھا کر موجودہ نظام تہذیب کے وہ پریشان بھی ہو رہا ہے۔ جہل پرستی کے تلخ نتائج ایک ایک کر کے اس کے سامنے آرہے ہیں اور وہ امن و سلامتی کی جستجو نیکی گاندا سرگرداں ہے۔ مگر چونکہ اس کے سامنے عملی دنیا میں کہیں یہ شے اپنی اصلی صورت اور بے نقاب حیثیت میں موجود نہیں اس لئے جب کوشش کر کے جاہلیت کے ایک پھندے سے وہ اپنی گردن چھڑاتا ہے تو دوسرا پھندا اسے اپنے حلقہ میں لے لیتا ہے۔ امپریلزم اور سرمایہ داری کی ظالمانہ سخت گیر لوگ گھبرایا تو اشتراکیت کی لعنت میں جا پھنسا۔ جمہوریت سے ننگ آیا تو ڈکٹیٹر شپ کی خندق میں جا گرا۔ نکاح و طلاق وغیرہ معاشرتی قوانین میں (جن کے بارے میں کل تک وہ اسلام پر خندہ زن تھا) اپنی

غیر فطری اور خیالی بندشوں کو توڑ کر اباحت مطلقہ (Licentiousness) (نسوت) (Feminism) اور برتھ کنٹرول کے ہالک میں گرفتار ہو گیا۔ غرضیکہ ایک عام بیقراری اور اضطراب کے دور کو دنیا گذر رہی ہے۔ جاہلیت کے دباؤ سے اس کی روح بے تاب ہو رہی ہے۔ گویا زمین تیار ہو چکی ہے، بیج ڈالنے کی ضرورت ہے۔ سراب جاہلیت میں بھگتی ہوئی دنیا پیاس سے بے قرار ہے، کاش سیدہ عیسیٰ ابلے ہو سرخسہ حیواں کو خس و خاشاک سے پاک کر کے اس کے سامنے کر دیا جائے۔ یعنی وہ اسلام جس سوساری دنیا بے گانہ ہے اور جو ساری دنیا سے اجنبی جاہلی افکار و تصورات کے غبار میں پھپھا پڑا ہے، پھر اسے

از سر نو دنیا سے مانوس اور اس کے الہی نظام کی برکتوں کو نمایاں کر کے دنیا سے روٹنا س کرایا جائے۔
 آج ضرورت ہے اسلام کو ایسے ہی مردان کار اور اصحاب غزیت کی جو مشرق و مغرب کی مہنتوں کے
 خلاف صف بستہ ہو سکتے ہوں اور تلاش ہے اسلام کو ایسے ہی ”غریاء“ کی جو ہوا پرستی اور جاہلیت کے
 اس طوفان میں قدم جما کر کھڑے ہو جائیں۔ اسلامی نظریات و تصورات کو اپنی زندگی کا رہنما
 بنائیں۔ قرآن کی روح میں جذب ہو جائیں اور اسلامی نظام حیات کو اپنی انفرادی اور جماعتی
 زندگی پر نافذ کر کے اسلام کے چہرہ سے غایت کا پردہ اٹھادیں۔ یہی تجدید ملت ہے۔ یہی احیاء
 ہے۔ یہی اعلاء کلمۃ اللہ ہے۔ یہی نصرت اسلام اور یہی وراثت رسول ہے۔ قدرت ”طوبی
 للغریاء“ کی بشارت دینے کے لئے منتظر کھڑی پکار رہی ہے۔ اگر مسلمانوں کو اپنی کھوئی ہوئی عظمت
 کی جستجو ہے تو انہیں اس پکار کا جواب دینا پڑے گا۔

ضروری اطلاع

سرشتہ تعلیمات حیدرآباد دکن کی جانب سے ۱۸ مدارس اور دفاتر کے نام
 جو پچھلے سال گزشتہ جاری کرائے گئے تھے ان کی مدت اس ماہ رمضان
 میں ختم ہو رہی ہے اب محکمہ تعلیمات نے ہم کو اطلاع دی ہے کہ مذہبی و سیاسی پرچوں کی
 خریداری اس کی پالیسی کے خلاف ہے۔ لہذا آئندہ شوال سے یہ پرچے ان مدارس
 و دفاتر میں حاضر نہ ہوگا۔ جو مدارس اسے خریدنا چاہیں وہ خود اپنے بجٹ سے
 خرید سکتے ہیں۔

منیجر